

## Sree Lakshmi Ashtottara Satanaama Stotram

dēvyuvācha

dēvadēva! mahādēva! Trikālajña! mahēśvara!  
karuṇākara dēvēśa! Bhaktānugrahakāraka! ||  
aṣṭōttara śataṃ lakṣmyāḥ śrōtumichChāmi tattvataḥ ||

īśvara uvācha

dēvi! sādhu mahābhāgē mahābhāgya pradāyakam |  
sarvaiśvāryakaram puṇyam sarvapāpa praṇāśanam ||  
sarvadāridrya śamanam śravaṇādbhukti muktidam |  
rājavaśyakaram divyam guhyād-guhyataram param ||  
durlabham sarvadēvānām chatuṣṣaṣṭi kalāspadam |  
padmādīnām varāntānām nidhīnām nityadāyakam ||  
samasta dēva saṃsēvyam aṇimādyasṭa siddhidam |  
kimatra bahunōktēna dēvī pratyakṣadāyakam ||  
tava prītyādya vakṣyāmi samāhitamanāśśṛṇu |  
aṣṭōttara śatasyāśya mahālakṣmistu dēvatā ||  
klīm bīja padamityuktaṃ śaktistu bhuvanēśvarī |  
aṅganyāsaḥ karanyāsaḥ sa ityādi prakīrtitaḥ ||

dhyānam

vandē padmakarām prasannavadanām saubhāgyadām bhāgyadām  
hastābhayābhayapradām maṇigaṇaiḥ nānāvidhaiḥ bhūṣitām |  
bhaktābhīṣṭa phalapradām harihara brahmādhībhisēvitām  
pārsvē paṅkaja śaṅkha padma nidhibhiḥ yuktām sadā śaktibhiḥ ||

sarasija nayanē sarōjahastē dhavalā tarāṃśuka gandhamālya śōbhē |  
bhagavati harivallabhē manōjñē tribhuvana bhūtikari prasīdamahyam ||

ōṃ

prakṛtiṃ vikṛtiṃ vidyām sarvabhūta-hitapradām |  
śraddhām vibhūtiṃ surabhiṃ namāmi paramātmikām || 1

vācham padmālayām padmām śuchim svāhām svadhām sudhām |  
dhanyām hiraṇyayīm lakṣmīm nityapuṣṭām vibhāvarīm || 2

aditiṃ cha ditiṃ dīptām vasudhām vasudhāriṇīm |  
namāmi kamalām kāntām kāmyām kṣīrōdasambhavām || 3

anugrahapradām buddhi-managhām harivallabhām |  
aśōkā-mamṛtām dīptām lōkaśōkavināśinīm || 4

namāmi dharmanilayāṃ karuṇāṃ lōkamātaram |  
padmapriyāṃ padmahastāṃ padmākṣīṃ padmasundarīm || 5

padmōdbhavāṃ padmamukhīm padmanābhapriyāṃ ramām |  
padmamālādhārāṃ dēvīm padminīm padmagandhinīm || 6

puṇyagandhāṃ suprasannāṃ prasādābhimukhīm prabhām |  
namāmi chandravadanāṃ chandrāṃ chandrasahōdarīm || 7

chaturbhujāṃ chandrarūpā-mindirā-minduśītalām |  
āhlāda janānīm puṣṭīm śivāṃ śivakarīm satīm || 8

vimalāṃ viśvajananīm tuṣṭīm dāridryanāśinīm |  
prītipuṣkarīṇīm śāntāṃ śuklamālyāambarāṃ śriyam || 9

bhāskarīm bilvanilayāṃ varārōhāṃ yaśasvinīm |  
vasundharā mudārāṅgāṃ hariṇīm hēmamālinīm || 10

dhanadhānyakarīm siddhiṃ sadāsaumyāṃ śubhapradām |  
nṛpavēśmagatāṃ nandāṃ varalakṣmīm vasupradām || 11

śubhāṃ hiraṇyaprākārāṃ samudratanayāṃ jayām |  
namāmi maṅgalāṃ dēvīm viṣṇuvakṣaḥsthalasthitām || 12

viṣṇupatnīm, prasannākṣīm nārāyaṇasamāśritām |  
dāridryadhvaṃsinīm dēvīm sarvōpadravavāriṇīm || 13

navadurgāṃ mahākālīm brahmaviṣṇuśivātmikām |  
trikālajñānasampannāṃ namāmi bhuvanēśvarīm || 14

lakṣmīm kṣīrasamudrarāja tanayāṃ śrīraṅgadhāmēśvarīm |  
dāsībhūta samastadēva vanitāṃ lōkaika dīpāṅkurām ||  
śrīmanmanda kaṭākṣa labdha vibhavad-brahmēndra gaṅgādhārām |  
tvāṃ trailōkya kuṭumbinīm sarasijāṃ vandē mukundapriyām || 15

mātarnamāmi! kamalē! kamalāyatākṣi!  
śrī viṣṇu hṛt-kamalavāsini! viśvamātaḥ!  
kṣīrōdajē kamala kōmala garbhagauri!  
lakṣmī! prasīda satataṃ samatāṃ śaraṇyē || 16

trikālaṃ yō japēt vidvān ṣaṅmāsaṃ vijitēndriyaḥ |  
dāridrya dhvaṃsanaṃ kṛtvā sarvamāpnōt-yayatnataḥ |  
dēvīnāma sahasrēṣu puṇyamaṣṭōttaraṃ śataṃ |  
yēna śriya mavāpnōti kōṭijanma daridrataḥ || 17

bhṛguvārē śataṃ dhīmān paṭhēt vatsaramātrakam |  
aṣṭaiśvarya mavāpnōti kubēra iva bhūtalē ||  
dāridrya mōchanaṃ nāma stōtramambāparaṃ śataṃ |  
yēna śriya mavāpnōti kōṭijanma daridrataḥ || 18

bhuktvātu vipulān bhōgān antē sāyujyamāpnuyāt |  
prātaḥkālē paṭhēnnityaṃ sarva duḥkhōpa śāntayē |  
paṭhantu chintayēddēvīm sarvābharaṇa bhūṣitām || 19

iti śrī lakṣmyaṣṭōttaraśatanāmastōtraṃ sampūrṇaṃ

Om Tat Sat